

# ІДЭАЛЯГІЧНЫЯ АСНОВЫ ІСЛАМСКАЙ РЭВАЛЮЦЫІ: КАНЦЭПЦЫЯ МАДЖАГЕДА-РЭВАЛЮЦЫЯНЭРА АЛІ ШАРЫЯЦІ

© ПАЛІТЫЧНАЯ СФЕРА  
(ISSN 1819-3625) №4 (2005) стр.29-36

Сяргей Богдан

Ісламская рэвалюцыя 1979 г. пахаваная сёньня пад друзам бязглудзых і цемрашальскіх уяўленій, якія маюць мала агульнага з рэчаіснасьцю. Сёньня Исламская рэвалюцыя 1979 г. амаль ні ў кога на Захадзе сымпатыі не выклікае. Эўрапейскія навукоўцы зацята чакаюць нейкае «ісламскае рэфармацыі», упарты не заўважаючы, што яна даўно распачалася і адной зь яе праяваў стала рэвалюцыя ў Іране.

Мэта гэтага артыкулу — высьветліць ідэалічныя падставы іранскіх рэвалюцыянэраў-ісламісташт, маючы на ўвазе чиста практичны аспект іх ідэалёгіі. Не прэтэндуючы на ісцінну, пасправляем зразумець, як жа атрымалася зрушыць месца народныя масы.

## Левы рух і ісламскае абнаўленне

Пры ўсёй складанасці спектру палітычных сілаў, што бралі ўдзел у рэвалюцыі, адным зь яе асноўных рухавікоў былі левыя сілы ісламскага руху. Аднак левыя (у прыватнасці, марксісцкія) арганізацыі ў чыстым выглядзе, нягледзячы на велізарныя намаганні ды ахвяры, так і не здолелі дасягнуць рэальных посьпехаў — гэта датычыцца як арганізацыяў, што заставаліся ў рамках мірнае барацьбы, так і тэрарыстычных арганізацыяў.

Тым ня менш менавіта тое крыло рэлігійнае апазыцыі, што не цуралася марксісцкіх распрацовак ды перагляду старых рэлігійных канцэпцыяў, здолела стварыць трывалую аснову для пераможнага рэвалюцыйнага руху. Мы засяродзім нашу ўвагу на самай значнай постацыі ў гэтае плыні, разгледзеўшы ідэалічную спадчыну д-ра Алі Шарыяці (1933–1977)<sup>1</sup>.

Ягоныя распрацоўкі сталі асновай ідэалёгіі як аднае з галоўных грамадзянскіх апазыцыйных арганізацыяў — Руху свабоды (*Нэгзат-э азодзі*), так і адной з найбольш паспяховых тэрарыстычных арганізацыяў таго часу — Арганізацыі маджагедаў іранскага народу<sup>2</sup> (*Муджагедзъдзін-э хальк*) [5, с. 171–172]. Урэшце, гэтыя ж ідэі моцна паўплывалі і на ідэалічныя пазыцыі самога прарадыра рэвалюцыі — аяталы Хамейні<sup>3</sup> [1, с. 590–591]. Ідэі Шарыяці застаюцца рэвалюцыйнай ідэалёгіяй і ў сучасным Іране, ад іх жывіцца левая рэлігійная апазыцыя, а іх аўтар лічыцца культавай постацыёю.

Акрэсліць асноўныы зъмест творчасці Алі Шарыяці можна як спробу вырваць з улады рэлігійных традыцыяналістаў звычайнія ды ўжо абрыйдтыя паняткі, паказаць, як яны сталі такімі замшэлымі, «ачысьціць іх» дый надаць гэтым словам, зыходзячы зь іх меркаванай першапачатко-

<sup>1</sup> З творамі А. Шарыяці можна азнаёміцца на: [www.shariati.org](http://www.shariati.org). На сایце зъмешчаныя даволі добрыя па якасці ангельскія пераклады, што робіць яго найпершай кропніцай дзеля дасыльданьня рэвалюцыйнай ідэалёгіі левага ісламізму.

<sup>2</sup> Роднасць сёньняшній Арганізацыі маджагедаў іранскага народу (МКО) з аднайменнай арганізацыяй, згаданай у артыкуле, намінальная. Не паглыбляючыся ў гісторыю МКО, перасыгерагу ад візуальнага падману, бо пад дэкарацыямі МКО сёньня скаваныя зусім іншыя ідэі.

<sup>3</sup> Аятала Хамейні (Рухала Мусаві Хамейні, 1900–1989) — духоўны лідэр іранскіх шыітаў, кіраунік антышаскай рэвалюцыі 1978–1979 гг.

вай сутнасці, трактоўку стасоўна сучаснасці. Шарыяці фактычна спрыяў частковай перамозе левых ідэяў, скампанаваўшы іх з сучасным ба-чаньнем рэлігіі. Як Ісламская рэвалюцыя, так і Ісламская рэспубліка (прынамсі, да нядуўняга часу) былі левымі па сваёй сутнасці. Абездзве згінулі пад цяжарам традыцыйнага грамадztva і спадчынай старых ідэяў і звычаяў.

Левы рух у Іране ў ХХ ст. дасягнуў шматлікіх посьпехаў, прычым зусім не за кошт савецкай дапамогі, як беспадстаўна цвердзяць асобныя навукоўцы. Зважаючы на сацыяльную структуру іранскага грамадztva і працэсы ўрbanізацыі ды індустрыялізацыі, а таксама тыранію шага, зъдзіўляцца тут няма чаго. Але нават найбольш пасыпховая левая арганізацыя — партыя *Тудэ* — не прыйшла да ўлады і ўрэшце была разгромленая дый зьнішчаная за свае «бязбожныя» погляды. Дарма, што левыя несілі немалыя страты, — яны ўвесі час цярпелі паразу. Але калі цярпелі паразу левыя арганізацыі, дык пачалі адраджацца левыя ідэі — да ідэялагічных распрацовак левага кшталту, перадусім да марксізму, з'явіліся больш адукаваныя й маладыя прадстаўнікі рэлігійнай апазыцыі. Рэлігійная моладзь пераасэнсоўвала традыцыі і веру, даходзячы да высноваў, што змагацца з рэжымам за народную свабоду ёсьць абязнак верніка; што рэжым ёсьць непрымальнym ня толькі таму, што парушае рэлігійную свабоду, але і таму, што падтрымлівае невыноснае сацыяльнае становішча і парушае права чалавека; што сацыяльная справядлівасць ёсьць першапачатковай сутнасцю ісламу, а ня выдумкай матэрыялістаў, і г. д.

Прадстаўніком гэтага плыні, які зрабіў ці не найбольш дзеля распрацоўкі ідэйных падставаў гэтага левага ісламізму, стаў Алі Шарыяці. Ён атрымаў вышэйшую адукацию ў галіне літаратуры ў Машгадзкім універсітэце, а пасля таго — доктарскую ступень у Сарбоне. Адначасна будучы ідэоляг глыбока займаўся рэлігізнаўствам, гісторыяй ды сацыялгэліяй. Вярнуўшыся на радзіму, ён пачаў напрыканцы 60-х — на пачатку 70-х гг. выкладаць свае пераусвядомленыні рэлігійных і грамадзкіх пытанняў, спачатку ў Машгадзкім універсітэце, пасля ж у адмысловай тэгеранскай установе кшталту «народнага ўніверсітэту» — *Хосэйніе эриад*. Праз гэтых лекцыі тая навучальная ўстанова была зачыненая ўладамі, а сам лектар быў кінуты за краты.

Асновай прапанаванага ім рэвалюцыйнага съветапогляду быў наватарскі разгляд канцэпцыяў ісламу наагул і шыпіцкае плыні ісламу, якая пануе ў Іране, у прыватнасці. Паказальныя наступныя слова Шарыяці: «Левыя заўжды кажуць

пра народ і народныя масы, але, калі б яны прыйшлі ў нейкую іранскую вёску і заклікалі ўсіх — шаўцоў, сяляніяў, работнікаў — аб'яднацца, а вясковы запыталіся б у іх, маўляў, адкуль вы такія будзеце, і тыя адказалі б: «Ад Маркса», — іх хуценька б выгналі з тae вёскі. Але калі я пайду да іх з заклікам адпомсціць урэшце за імама Хусэйна, дык яны лёгка зразумеюць мой заклік і прымуць яго» [2, с. 190]. Зважаючы на тое, што зыходным матэрыялам для рэвалюцыйных ідэяў Шарыяці быў традыцыйны, «рэальны» іслам / шыізм (т. зв. «дванаццацімамны», пасыядоўнікі якога прызнаюць, як відаць з назвы, ўсяго дванаццаць імамаў), варты спачатку коратка разглядзець гэты «рэальны» іслам.

«Рэальны» іслам. Іслам у традыцыйналісцкім разуменіні ёсьць манапольна слушнай рэлігіяй, прарокам якой ёсьць Мухамад. То бок, вер у адзінага Бога і прарочае наканаваньне Мухамада, пяць разоў штодня маліся, пасыціся ў месяц рамазан, плаці міласціну, а таксама зрабі паломніцтва ў Мэкку — вось і ўсе абязвязкі. Мэханізм зразумелы і даволі нескладаны для выкананьня ў будзённым жыцці.

Неўзабаве пасля съмерці прарока іслам раскалоўся на дзве галіны. Паводле прыгладжаных тлумачэнняў «рэальнага» іслamu, адбылося гэта праз непараразуменіні, звязаныя з уладай у Халіфаце. Прадстаўнікі больш шматлікай галіны — суніты — кажуць, што прарок не прызначаў сваіх намеснікаў-спадкаемцаў (па іншай вэрсіі — прызначыў Абу Бакра), а таму адбыліся выбары легальнага кіраўніка Халіфату. Шыіты ж уважаюць, быццам прарок пры жыцці абвесціў, што наступнікам мусіць быць Алі — адзін з ягоных сваякоў.

Алі ўрэшце праз некаторы час стаў-такі чацвёртым па ліку халіфам, але неўзабаве загінуў ад рук апанэнтаў. Шыіты мяркуюць, што правадырства (*імамат*) грамады мусульманаў перайшло да ягоных нашчадкаў, якія адзін за адным станавіліся духоўнымі і палітычнымі правадырамі (*імамамі*) грамады сапраўдных мусульманаў (якімі, маўляў, ёсьць шыіты). Шыіты не прызнавалі ніякіх далейшых афіцыйных кіраўнікоў Халіфату, ператварыўшыся ў ваяўнічую апазыцыю.

Адным з цэнтральных сымбалічных момантаў у гісторыі фармавання шыіцкае дактрыны стала съмерць Хусэйна (унука прарока) у няроўным бай з войскам тырана, што імкнуўся да ўзурпациі ўлады ў Халіфаце. Праўда, са съмерцю Хусэйна барацьба не спынілася, бо ў яго засталіся нашчадкі і сястра Зэйнаб, што працягнулі прапаганду ідэяў супраціву тыранам, якія захапілі ўладу

ў Халіфаце — лёзунгам гэтай барацьбы сталася ідэя аднаўленыя легальнай улады нашчадкаў прарока. Але тыя нашчадкі гінулі адзін за адным, і ўрэшце дынастыя імамаў была фізычна вынішчаная, а апошні яе прадстаўнік, дванаццаты правадыр-імам («*схаваны імам, Магдзі*») зынік у 874 г. Шыіты перакананыя, што ён незадуважна жыве сярод людзей і чакае часу, каб у вызначаны момант распачаць паўстанье супраць тыраніі і несправядлівасці — паўстанье гэтае павіннае выбухнуць напярэдадні Суднага дня. Шыіты вераць у съявітасць і магутнасць сваіх імамаў, чым абіраюць сваіх суніцкіх адзінаверцаў.

Тут варта адзначыць, што многія шыіты зусім адкрыта не ўважаюць сунітаў за адзінаверцаў. Дынастыя імамаў значыць для іх нашмат болей, чым ся ўсе заклікі да еднасці ў ісламе. Варожасць паміж сунітамі і шыітамі ў Іране (дый ня толькі) надзвычай моцная. Стан рэлігійнай съядомасці перад рэвалюцыяй быў досыць дзіўны: сяляне, што перасяліліся ў гарады, адчувалі незадаволенасць грамадзка-палітычным ладам, адначасова назіраючы згодніцтва афіцыйных клерыкаў з уладамі. Прадстаўнікі афіцыйнага ісламу тлумачылі, што ўсе рэвалюцыі былі даўно і зараз бунтаваць супраць шага нельга, бо ён шыіт. А калі надта карціць скінуць ненавісны рэжым, дык трэба ча-каць, калі прыйдзе Магдзі, што зынік больш за ты-сячу гадоў таму: «Вось калі прыйдзе Магдзі, тады і будзем разьбірацца...» Як выказаўся адзін з маіх персідзкіх сяброў, д-р Джаганбахш, «іранцы пе-рад рэвалюцыяй фактычна былі ўжо толькі шыітамі і не былі ўжо нават мусульманамі-шиітамі, пагатоў не былі проста мусульманамі. Хамэйні хацеў зноў ператварыць іх у мусульманаў, але хіба ты дасі рады з традыцыйным грамадз-твам ды гэтай арміяй духовенства? Сённяня ўсё вярнулася да ранейшага».

Шарыяці прааналізаваў асноўныя паняткі ве-равучэнья і ўнёс у іх склад мноства непрымаль-ных для афіцыйнае рэлігіі, але папулярных сярод адукаванай моладзі канцэнтру. Напрыклад, такія паняткі, як пошук ісцінны, удасканаленіне, эва-люцыя, свобода волі, дыялектыка, дыялектычнае сутыкненіне, скептыцызм, свобода і вызваленіне, адмаўленыне існага ладу. Каб знайсці магчы-масць увесыці гэтых тэзы ў сваю рэвалюцыйную вэрсію іслamu, яму давялося адступіць ад усяе шматвекавой традыцыі «рэальнай» рэлігіі і вяр-нуцца да пачаткаў — нават не да прарока Мухама-да, а нашмат далей — да прарока, вядомага ў хрысьціянсьціве як Аўраам (у ісламскай тра-дыцыі — Ібрагім). Выкладаючы свае ідэі, Шары-яці пачынае чытаць спачатку ў Mashhadzкім

універсітэце, пасля ў *Xосэйніе эриад* курс ісла-мазнаўства.

У 1971 г. ён напісаў: «Пад ісламазнаўствам я разумею вучэныне (*макътаб*), прынесенае Ібрагімам, якое па сутнасці і ёсьць ісламам (*па-слухмянасцю Богу*), таму я распачынаю разгляд ісламазнаўства ў тым сэнсе, у якім яго запачаткаў Ібрагім, і ў ім прысутнічаюць хрысьціянства, юдаізм і іслам Прарока Мухамада — я буду спасылацца на ўсе гэтыя тры элемэнты. Калі мы прадставім вучэныне Ібрагіма ў съятле ісламазнаўства, дык усё зь імі робіцца зразумелым. Я наўмысна не кажу пра іх як пра самастойныя рэлігійныя дактрыны, каб прадэманстраваць вам, што іслам ёсьць адзінай верай (*дзін*) — у розных формах» [3, т. 16, с. 360].

Сыцьвердзіўшы адзінства ўсіх рэлігіяў, што паходзяць ад Ібрагіма, Шарыяці кажа пра зыніш-чэньне Ібрагімам стодаў як пра спробу выкара-ненія ўсякае грамадзкае ды палітычнае неспра-вядлівасці і няроўнасці. Разуменіне сапраўдна-га значэння і важнасці зынішчэння стодаў ёсьць неабходнай перадумовай для разуменія рэлігійнага руху Ібрагіма. Усталяваныне адзінства паміж усімі людзьмі і ліквідацыя клясавых адроз-неніяў з'яўляюцца грамадзкай асновай прынцыпу адзінабожжа [3, т. 29, с. 28].

Паводле ягоных словаў, «Ібрагім прыйшоў, каб зламаць той хлусылівы рэлігійны апарат у яго-най хваробатворнай і тыранаапраўданай трак-тоўцы, створаны дзеля захавання клясавай, раса-вай і нацыянальнай дыскрымінацыі ды прыгнёту, дыскрымінацыі на падставе паходжання й рада-слоўнай, а таксама клясавых адрозненіяў» [3, т. 29, с. 27]. Шарыяці з'яўляецца і да больш шы-рокіх абагульненіяў аб тым, што адрознай рысай аўраамістычных рэлігіяў (то бок тых, што паходзяць ад Аўраама-Ібрагіма — юдаізму, хрысьціянства і ісламу) у супастаўленыі зь іншымі рэлігіямі і сэктамі ёсьць тое, што ўсе прарокі аўраамістыч-ных рэлігіяў монатэізму паходзяць з асяродзьдзя абяздоленых і абрабаваных і, распачынаючы сваю місію, яны, не вагаючыся, заклікалі абяздоленых да барацьбы супраць прыгнітальнікаў [3, т. 30, с. 572–574].

## Лёс супраць шматбожжа і нявер’я

Паводле вэрсіі афіцыйнага ісламу, шматбож-жа-шыркь — гэта: а) паганства, што існавала не-каці даўно; б) ідэалёгія заходняга съвету і яго прыхільнікаў у мусульманскіх краінах. Карацей, ва ўлоньні «афіцыйнага ісламу» такога даўно ня-ма, хіба ў музэі. Шарыяці ўзяўся і за гэты тэрмін, пачаўшы разгляд яго значэння яшчэ ад часоў

Ібрагіма. Ён абвесыціў, што *шыркъ* ёсьць сымбалем клясавага грамадзтва, поўнага дыскрымінацыі, а кожная скульптура ці выява стоду ёсьць сымбалем пэўнае клясы, расы (ці народнасці) альбо пэўнага этапу грамадзкага разьвіцця. «Сапраўднымі шматбожнікамі былі крывадушныя сьвятары-жрасцы, што цягам усёй гісторыі апраўдвалі грамадз-кую несправядлівасць і існы лад» [3, т. 29, с. 19]. Зважаючы на тагачасныя прашаскія пазыцыі афіцыйных шыркіх клерыкаў, гэтыя слова былі таксама і тонкім намёкам на сучаснасць. Шарыяці прымай марксай падыход да ўтварэння клясавага грамадзтва і адзначаў, што эканамічны лад, заснаваны на прыватнай уласнасці, ня можа існаваць бяз згоды эксплюатаваных масаў, якія маюць быць перакананыя ў «натуральнасці і адпаведнасці волі Ўсявышняга» існага ладу.

Шматбожжа і стодапаклонства, тлумачу Ібрагіма, былі створаныя прадстаўнікамі заможных паноўных клясаў, і ўзыніклі гэтыя зьявы дзеля апраўдання ды замацавання эканамічнага ладу, звязанага з тыраніяй, прыгнётам і дыскрымінацыяй, які паўстаў дзякуючы спэцыялізацыі і падзе-лу працы. Рух Ібрагіма з сацыялягічнага пункту гледжання быў адметнай зьявой, бо імкнуўся шляхам барацьбы з клясавай дыскрымінацыяй і стварэнняня бясклясавага грамадзтва (што ёсьць канчатковай мэтай монатэістычных рэлігій) пакончыць зь існай тыраніяй. Такім чынам, Шарыяці апісваў шматбожжа (*шыркъ*) як грамадзка-еканамічны лад, заснаваны на клясавым прыгнё-це, а адзінабожжа (*таўхід*) — як грамадзка-палітычны лад, заснаваны на бясклясавым гра-мадзтве. Ён адзначаў, што Ібрагім пачаў паўстаньне супраць съляпое волі гісторыі з-за сваёй любові да чалавецтва, і адсутнасць аб'ектыўных умоваў для паўстання не стрымала Ібрагіма ад выкананьня сваіх абавязанняў як чалавека. Абавязаныні гэтыя палягаюць у супраціве і барацьбе з усімі фор-мамі прыгнёту і дыскрымінацыі [3, т. 29, с. 38–51]. Шарыяці характарызаваў рух Ібрагіма як адвечны рух чалавецтва, а абавязак мусульманаў ісъці ў хадж — як напамін усім мусульманам пра пасланьне Ібрагіма, пра ягоны заклік паўставаць за свабоду супраць путаў, якія на нас накладаюць клясавае грамадзтва і рэлігія.

Разгледзеўшы паняцце шматбожжа ў гісторычным ракурсе, Шарыяці наўпрост звяртаеца да сучаснасці і заклікае пераасэнсаваць панятак *шыркъ*. Пры шматграннасці значэнняў слова *шыркъ*, яно можа перакладацца і як шматбожжа, і як паганства, і як нявер’е. (Далей, на маю думку, у дачыненіі да сучаснага стану рэчаў больш пасуе перакладаць тэрмін *шыркъ* як «нявер’е».) Ня-вер’е-*шыркъ* Шарыяці бачыў ня толькі ў вонкавай

адсутнасці пашаны да Бога, але зазначаў, што *шыркъ* можа набыць шмат горшае ablіtcha, калі выявіць сябе ва ўчыненыні дзеяньняў, якія знаходзяцца выключна ў кампэтэнцыі волі Ўсявышняга. Кожны ж, хто самавольна ажыццяўляе гэткія дзеяньні, ставіць сябе на месца Бога — і гэта ёсьць найгоршы грэх.

Яшчэ адным падобным грахом ёсьць малпаваньне і абсалютная адданасць чамусыці ці камусыці па-за Богам. Любая ідэалёгія і любое вучэнне ператвараюцца ў саме сапраўднае паганства і бязбожнасць, калі асока падпарадкоўваецца ім бяздумна і безаговорачна. Гэта датычыцца і ісламу, бо стодам і кумірам можа быць ня толькі съвятая гара ці камень, але і малітва, нейкі рытуал, які выконваецца з магічнымі мэтамі. Мала чытаць пяць разоў на дзень малітву, чакаючы цуда. Бо тады стодам звяўляецца гэтая малітва. У нібыта-матэрыйлістай таксама могуць быць стоды. Напрыклад, апантанасць фінансавымі справамі альбо любоў да кампартыі.

Зрэшты, гэтыя два грахі існуюць зазвычай разам. «Кожны, хто навязвае сваю волю народу ды кіруе, як яму захочацца, прэтэндуе такім чынам на тое, што належыць адно Ўсявышняму, і кожны, хто згаджаецца з такім станам рэчаў, імгненна ператвараецца ў нявернага, бо абсалютная ўлада, абсалютная воля, усхваленіе і ўзъялічванье могуць належыць толькі Богу». Гэта датычыцца і духавенства (па сутнасці, існаваныне съвятарства ў ісламе забаронена, хаця ў «рэальнім» ісламе яно прысутнічае) [3, т. 30, с. 95]. «Калі мы ўсхваляем нейкага клерыка, складаем яму пашану, прымаем усё, што б ён ні казаў, падпарадкоўваемся любым яго загадам, сълепа пераймаем яго напрамак думак, дык у гэтым разе мы ператвараемся ў бязбожнікаў і паганцаў, і я назваў бы гэта «мусульманскім паганствам» [3, т. 30, с. 93–94]. Звяртаючыся да прынцыповай адсутнасці съвятарства ў ісламе ды неабходнасці пазбяганаць усякага пасярэдніцтва паміж Богам ды чалавекам, Шарыяці не губляе моманту, каб зноў абрывацца на «афіцыйную» рэлігію, кажучы пра яе рэакцыйнасць і прыгнятальніцкую ролю, на аснове якой паўстае «тыранія веравучэння і духавенства» [3, т. 30, с. 24–25].

Ідэоляг Ісламскай рэвалюцыі ня надта пераймаўся дакладнасцю выканання абрадаў. Ён на-гадваў пра імама Хусэйна, які перарваў абраад хаджу, каб неадкладна рушыць у бой супраць тыраніі. Гэта азначае, што рэлігійныя рытуалы і абраады звяўляюцца безумоўна дарэчнымі і маюць сэнс толькі ў грамадзтве, што ўжо знаходзіцца на слушным шляху. Бо яны ёсьць сымбалем барацьбы за праўду. Але калі магчыма весці самую ба-рацьбу, дык першачарговую ўвагу трэба надаваць

менавіта ёй, а ўжо потым зьвяртаць увагу на сымбалі, якія з большага важнага за мірным часам.

Барацьба мае грунтавацца на пазыцьянаваныні чалавека як свабоднай істоты ў сусьвеце. Шарыяці адзначаў, што ў філізофіі ісламу чалавек, зъяўляючыся свабодным, адначасова падлягае дзеяньню перадвызначанасыці (*джабр*). Але гэткі дэтэрмінізм — гэта не съялы лёс-мактуб бэдуінаў. Гэтае перадвызначанасыці палягае ў законах гістарычнага разьвіцця (эвалюцыі) грамадзтва, якое (тут Шарыяці ідзе съследам за Гегелем) імкне да абсалюту, альбо ідэалу. Гэтае разьвіццё — «поступ (*такамоль*) гісторыі, накіраваны да абдужэння Бога ў чалавеку». Вядома ж, асноўнай пущавінай гэтага поступу і грамадзкіх пераменаў ёсьць дыялектычнае разьвіццё. Шарыяці прымае схему гістарычнага разьвіцця Маркса, але, у адрозненіне ад Маркса, які лічыў, што рухальны сілай рэвалюцыяў і грамадзкага разьвіцця зъяўляецца тая ці іншая грамадзкая кляса, Шарыяці лічыў, што сапраўднай такой сілай ёсьць народ (які фігуруе ў Куране як *нас*) [3, т. 30, с. 56].

Пастулят «крэальнага» шыцкага ісламу аб на-  
даходзе зь вяртаньнем дванаццатага схаванага  
імама канца несправядлівасцям і пачатку съвет-  
лае будучыні Шарыяці тлумачыў як патрабавань-  
не верыць у тое, што «пераможная сусветная рэ-  
валюцыя мае стаць канчатковай фазай і вынікам  
вялікага руху за справядлівасць, накіраванага су-  
праць тыраніі і прыгнёту» [3, т. 33 (кніга першая),  
с. 22]. Маўляў, гэткая хада падзеяў зъяўляецца не-  
пазбежнай у выніку разьвіцця грамадзтва.

У «Ісламазнаўстве» ўказаныя і тыя сілы, што  
стаяць на дарозе поступу ды, пярэчачы Боскай  
волі, замінаюць грамадзкаму разьвіццю. Гэта ўсе  
тыя, хто манапалізуваў эканамічную, палітычную  
і рэлігійную ўладу ды магутнасць. Патэнцыял,  
заключаны ў эканамічнай, палітычнай і рэлігійнай  
сферах грамадзкага жыцця, належыць усім люд-  
зям і ёсьць ласкай Усяышняга, якая была пасла-  
ная ўсім, а ня жменьцам спрытных шахрайў. На-  
ступным этапам у разьвіцці гэтай думкі немінуча  
мусіла быць ідэя народаўладзьдзя.

## Рэвалюцыя, дэмакратыя і... рэвалюцыйная дыктатура

Выступаючы супраць тыраніі шага, што пару-  
шаў усе стандарты ў галіне дэмакратыі і правоў  
чалавека, Шарыяці спрабаваў давесці людзям

патрэбу змагацца за дэмакратыю, зыходзячы з устанаўленням веры. Ён зазначаў, што, з палітычнага пункту гледжаньня, іслам грунтуеца на дэмакратыі і волевыяўленні народу, а прайвай гэтае грынцыпу ў Куране зъяўляеца панятак «рады» (*шуры*). Гэтае рада ёсьць асновай дэмакратычнага кіраваньня, а таксама адной з сацыяльна-палітычных асноваў сапраўды ісламскага грамадзтва. Мэханізмам жа ажыццяўлення гэтае мэты зъяўляеца прынцып згоды супольнасці (*іджма*) — трэцяя, пасля Курану і Традыцый Прарока, крыніца ісламскага прайвнае систэмы, бо, згодна з словамі Прарока, «мая грамада ня можа пагадзіцца з аблюдным». Шарыяці ўказвае на прынцып згоды супольнасці як на систэму прыняцця рашэнняў паводле меркаванья большасці.

Адначасова ён падкрэслівае, што іслам першапачаткова не дыскрымінаваў меншасці і нават сваіх адкрытых апанэнтаў і праціўнікаў. Прыводзячы многія прыклады, Алі Шарыяці падкрэслівае, што фанатызм і ідэйная апантанасць (*таассоб*), накіраваныя на зьнішчэнне апанэнтаў, апанавалі ісламскага грамадзтва толькі праз пяць-шэсць стагодзьдзяў пасля съмерці Прарока [3, т. 30, с. 61]. Адначасова ён нагадвае пра неааддзельнасць правой асобы ад ісламу і цытуе першага шыцкага імама Алі: «*Ня будзь нічым нявольнікам, бо Ўсяышні стварыў цябе вольным чалавекам*».

Змагаючыся з пашыраным значэннем слова *таассоб* як непрыняцця інакшага перакананьня, Алі Шарыяці высоўвае свой перагледжаны варыянт яго значэння як *заятасці*. Заятасці, неабходнай як прайвы адказнасці і забавязанасці ў дачыненьні да пэўнае ідэі, прынятай у выніку развагаў. А такая заятасць, на яго думку, ёсьць добрай рысай асобы. Безь яе любыя перакананыні ператвараюцца ў безадказную балбатню.

Чалавечая роўнасць, на думку Шарыяці, ёсьць бяспрэчным натуральным прынцыпам, на якім павінна грунтавацца асабістae і грамадзкае жыццё мусульманаў [3, т. 30, с. 26–27]. Гэтае цверджанье трymаеца на ўказаныні Курану, што ўсе людзі створаныя з аднаe і тae самаe субстанцы, а таму ніхто не вышэйшы за іншага і ніхто ня мае права навязваць сваю волю іншым. Гэты прынцып павінен захоўвацца таксама ў ісламскай эканоміцы, і ўсе чальцы грамадзтва павінны мець магчымасць карыстацца з грамадзкага багацця. Тоe самаe датычыцца і роўнасці мужчынаў і жанчынаў, якія «паходзяць з аднаго вытоку і аднаe матэрый»<sup>4</sup> [3, т. 30, с. 28].

<sup>4</sup> Хаця цытаты, перакладзеныя вышэй, ствараюць уражаньне, нібыта Шарыяці не зважаў на жанчын і зьвяртаўся толькі да мужчынскай аўдыторыі, але гэта аблуда, і ў стварэнні такога ўражаньня цалкам вінаваты пераклад. У фарсі роду няма, і ва ўсіх цытатах мужчынскі род беларускага тэксту можа быць аўтаматычна заменены на жаночы. Д-р Шарыяці не дапускаў дыскрымінацыі ў дачыненьні да жанчын, што, зрешты, было яшчэ адным чыннікам посыпеху левых ісламістаў.

Аднак пастулят роўнасьці ўсіх людзей перад богам і грамадztвam у гэтым вучэньні арганічна сумяшчаеца з прызнаньнем неабходнасці рэвалюцыйнай дыктатуры. І тут на дапамогу ісламскім ідэолягам прыходзяць красамоўныя прыклады з гісторыі ранняга ісламу.

У сваёй кніжцы «Супольнасьць і правадырства» Шарыяці піша: «Іслам адначасова зъяўляеца ня толькі ідэалёгіяй, накіраванай на стварэнне лепшага чалавека і ўзорнага для ўсяго чалавецтва грамадztва, але і сам ёсьць сацыяльнай рэвалюцыяй, накіраванай на стварэнне бясклясавага, вольнага, заснаванага на прынцыпах усеагульнага ўдзелу і справядлівасці грамадztва, што складаеца зь сывядомых, свабодных і адказных асобаў» [3, т. 26, с. 630]. Але стварыць яго ня так проста, таму ў часе пераходнага пэрыяду рэвалюцыі, зусім па-ленінску, у грамадztве прапануеца ўсталяваць рэжым «кіраванай дэмакратіі», мэтай якога ёсьць пабудова ідэальнага грамадztва на падставе рэвалюцыйнай ідэалёгіі. Правадыром і кіраўніком гэтае дэмакратіі павінен быць у пэўным сэнсе дасканалы чалавек, абраны бальшынёй (імам). Як бачым, Шарыяці спрабуе пераканструяваць стары панятак імама, які ў строгім сэнсе можа быць застасаваны толькі ў дачыненіні да дванаццаці гістарычных імамаў. Некаторыя левыя ісламісты яшчэ да Шарыяці ўжо спрабавалі перагледзець гэтую канцэпцыю, асабліва што датычыцца дванаццатага зынілага імама-вызваліцеля. Джалаль Альхамад абвесыціў, што кожны вернік, які са зброяй у руках паўстане супраць тыраніі прыгнятальнікаў, можа ўважацца тым самым дванаццатым «схаваным» імамам. Шарыяці зъмякчыў «занадта шырокі» Альхамадаў панятак і патлумачыў: «Імамат ёсьць прыроджаным правам, якое вынікае з уласцівасцяў саме асобы, крыніцай імамату ёсьць сам імам, няважна — прызначаны ён ці не, выбраны ці не — ён імам, бо валодае пэўнымі асабістымі цнотамі; таму неістотна, дзе ён знаходзіцца — у вязніцы ці на трывуне мячэту Прарока, ня мае значэння, падпарадкоўваеца яму ўся грамада, ці ён наагул прызначаны толькі лічанымі людзьмі» [3, т. 26, с. 577]. Адпаведна, у часе кіраванья імам ня мае патрэбы ў зацвярджэнні з боку народу, і ён не складае спрavezдачы перад народам інакш, як толькі ў адпаведнасці з справядлівасцю і ўласным пачуцьцём адказнасці. Менавіта гэтыя канцэпцыі і сталі асновай для заняцця імамам Хамэйні паслья рэвалюцыі тae пасады, якую ён зай-

маў. Першымі ж яму дапамагалі заваяваць гэтыя статус прыхільнікі тады ўжо нябожчыка Шарыяці. Сёняня пасаду Правадыра Ісламскай Рэвалюцыі займае Хамэйні<sup>5</sup>.

Зыходзячы з гэтае тэорыі рэвалюцыйнае дыктатуры, Шарыяці трактаваў і той выпадак, што запачаткаваў раскол мусульманаў. Маўляў, Прарок прызначыў Алі, бо на пэрыяд рэвалюцыйнага пераходнага пэрыяду існавала патрэба ў такім рэвалюцыйным правадырам, а фармальна дэмакратычныя выбары былі на той момант недарэчнымі. Да поўнае дэмакратыі трэба пераходзіць, скончыўшы рэвалюцыйныя пераўтарэнні [3, т. 26, с. 632]. Але людзі, што знаходзіліся ў палоне старых дарэвалюцыйных парадакаў, парушылі запавет прарока і абраўлі іншага кіраўніка, які ня мог быць правадыром (імамам) і фактычна спрычыніўся да дэградацыі ідэі Халіфату, а таксама фальшаванья прынцыпаў, за якія змагаўся прарок. І гэткі падыход Шарыяці да пытання кіраўніцтва ў Халіфаце быў кардынальна новым, бо «рэальны» шыізм казаў пра амаль спадчынны прынцып перадачы ўлады, апраўдваючы гэтым раскол грамады паслья съмерці Прарока і не імкнучыся да адшукванья найкіх філзофска-маральных прычынаў!

## Заклік да барацьбы

Шарыяці акуратна выводзіць і сам заклік да барацьбы з быццам бы ўжо абясшкоджанага прадстаўнікамі «афіцыйнага ісламу» традыцыйнага шыізму. Ён звязраеца да панятку «чаканьня» (энтэзар). З традыцыйных пазыцыяў «чаканьне» служыла дзеля апраўдання пасіўнай бязьдзейнасці, маўклівага нічоганяроблення ў чаканьні прыходу «схаванага імама», што некуды падзеўся ў 874 г., і наступлення Астатняга часу. Шарыяці вяртае панятку яго першачарговы рэвалюцыйны сэнс, тлумачачы, што пад чаканьнем трэба разумець насамрэч працяг пошукаў шляхоў да вызвалення і захаваньне гатовасці да ўласблення ў жыцці сваіх ідэалаў. Такім чынам, чаканьне ў трактоўцы Шарыяці ператварылася ў рух пратэсту і барацьбы. «Той, хто не пратэстуе — той не чакае. Хто чакае прыходу імама — той пратэстуе спраць тыраніі» [3, т. 14, с. 123].

Шарыяці нястомнна падмацоўваў заклік да барацьбы напамінам пра тое, што менавіта народныя масы ёсьць рухальнай сілай і асноўным чынінкам грамадzkіх пераменаў. Кажучы пра тое, што першапрычынай ўсіх забабонаў, хлусьні,

<sup>5</sup> Сэйед Алі Хамэйні — сучасны духоўны лідэр Ірану, займае пасаду Правадыра Ісламскай Рэвалюцыі з часу съмерці аяталы Хамэйні. Згодна зь іранскай канстытуцыяй, духоўны лідэр стаіць па-за межамі разьдзялення ўладаў і кантралюе галіны ўладаў.

нізасыці, адсталасыці зъяўляеца «заганная тройка» — невуцтва, страх і сквапнасць — Шарыяці абвяшчае, што абараніца ад гэтага тройкі могуць толькі перакананыя ў адзінабожжы (монатэйзме) людзі, бо яны жывуць згодна з прынцыпамі, кіруючымі, імкнуцца пазъбягаць пагоні за зямнымі, шкурнымі інтэрэсамі, страху, бо баяцца можна толькі кары Ўсявышняга, стодапаклонства і непатрэбных жарсыцяў, бо толькі Бог заслугоўвае абсолютнага ўшанаваньня.

Шарыяці характарызуе ідэальна грыхільніка адзінабожжа, і гэта харкторыстыка адначасова ёсьць апісаньнем ідэальна мусульманіна-рэвалюцыянэра: «Чалавек незалежны, пэўны, бясстрашны, пазбаўлены пачуцця хцівасыці і сквапнасыці, што не адчувае патрэбы ў чымсьці матэрыяльным» [3, т. 30, с. 88]. Пазней Шарыяці пераймяноўвае гэту абстрактную постаць грыхільніка адзінабожжа ў маджагеда-рэвалюцыянэра.

Такім чынам, апрануты ў традыцыйныя формы заклік да барацьбы з паганствам фактычна быў заклікам да паўстаньня, а «монатэйстычны съветапогляд» апінаўся дзеісным інструментам рэвалюцыі, карыстаючыся якім народныя масы павінны былі перамагчы багоў і тыранаў. На чале ж рэвалюцыянага авангарду павінны былі стаць гатовыя ахвяраваць сабой маджагеды, вобраз якіх у творах Шарыяці шмат у чым бярэ пачатак з канцепцыяй рэвалюцыянага містыцызму.

Суфізм, або, прасьцей кажучы, рэлігійны містыцызм, у Іране клянунець многія — за тое, што, маўляў, спрыяў затрымцы ў разьвіцці краіны. Шарыяці зъяўрнуўся да разгляду містыцызму і вылучыў у вялізным масіве суфізму дзве плыні. Адной зь іх быў рэакцыйны містыцызм, безуважны да навакольля, пасълядоўнікі якога за пошукамі ўнутранай чысьціні і адзінства з Богам не хадзелі мець нейкіх спраўаў з чымсьці зямным. Гэты містыцызм штурхае людзей да самаізаляцыі ды адцягвае ад навакольнага ліха, робіць іх пасіўнымі. Яго ўзорамі ёсьць аскеты накшталт Баязыда Бістамі.

Але побач з такім рэакцыйным містыцызмам існаваў ды існуе таксама прагрэсіўны суфізм, што вучыць чалавека вызваленіню ад путаў афіцыйнае рэлігіі і клясавага прыгнёту. Гэты містыцызм, на думку Шарыяці, існаваў раней у выглядзе паспалітага народнага вучэнья, т. зв. «маладзецтва» (*футувват*). Імкнучыся да чысьціні і высакародства, пасълядоўнікі гэтага вучэнья — хвацкія малойцы (*fata* — тэрмін з Курану) — не забываюць на любоў да бліжнягага, съпяшаліць на дапамогу бедным і абыздоленым. У сваёй любові да народу яны ахвяравалі ўсім ды, падобна закаха-

ным, што імкнуцца да сустрэчы, нягледзячы на ўсе цяжкасці, з радасцю ўступалі на шлях барацьбы [4, с. 13–21]. Вядома ж, на думку Шарыяці, першаўзорам такога чалавека быў першы шыпіцкі імам Алі.

У васабленыем гэтага маладзецтва быў, напрыклад, рух сарбэдаронаў (XI ст.), чыёй ідэалёгія была сумесь рэвалюцыйнага містыцызму з шыізмам [3, т. 27, с. 195–196]. Масы былі прывабленыя гэтай ідэалёгіяй, бо яна была накіраваная на змаганье з дэспатыяй халіфаў, а таксама з той адменай шарыяту, якая служыла халіфскому рэжыму. Містыкі, што ачольвалі гэты рух, заўклікалі людзей да пабожнага жыцця, але таксама і да адначасовай таемнай падрыхтоўкі да ўзброенай барацьбы супраць тыраніі. Неаддзельнай рэйсай руху была варожасць да буйных землеўладальнікаў [2, с. 144–146]. Містыцызм жа быў карысным складнікам на шляху духовага разьвіцця рэвалюцыянэра, бо вучыў адмаўленню ад мінучых радасцяў жыцця.

Шарыяці замяняў стары суфійскі прынцып «мінучасыці зямнога і дасягнення вечнасці ва Ўсявышні» на «мінучасыці зямнога і дасягненне вечнасці ў стварэннях Божых». Такім чынам, герайчна съмерць любога партызана ў барацьбе за народную свабоду ператварала яго ў постаць, роўную легендарнаму містыку Халаджу, бо кожны зь іх памёр дзеля любові і заслужыў вечнасць. Зрэшты, ідэоляг Ісламскай рэвалюцыі ўвесе час падкрэсліваў, што пра недапушчальнасць занядбаныя праблемаў навакольнага зямнога жыцця кажа і «звычайны» іслам, а ня толькі суфіі. Ён, спасылаючыся на пакістанскага паэта Мухамада Ікбала, нагадваў: «Вера ісламу ня ёсьць аднамернай, бо ня ёсьць ані чистай палітыкай, ані абсолютнай містыкай. Для ісламу важныя і той, і гэты съвет» [3, т. 5, с. 75].

Ужо пасля вызваленія з турмы ў 1976 г. Шарыяці, імкнучыся надаць сваім ідэям больш рэлігійную афарбоўку, зноў зъяўрнуўся да містыцызму і ролі містыкаў у ажыццяўленыні рэвалюцыі. Асноўнай ідэяй стала проціпаставленне містыкаў духавенству. На думку Шарыяці, у ідэале мусульманам патрэбная ідэалёгія, у рамках якой Бог вызвалены з манаполіі на яго, захопленай інстытутам рэлігіі, свабода вырваная нарешце з кіпцюроў капитализму, а роўнасць — з акаваў марксізму. Акурат такая ідэалёгія і дазволіць чалавецтву дасягнуць найвышэйшых вяршыняў у сваім разьвіцці [3, т. 2, с. 61].

У сваёй кнізе аўтабіографічных нататаў Алі Шарыяці няспынна падкрэслівае вызвольную ролю містыцызму ў процістаянні з «рэальным» веравучэннем ды іх непрыміримыя антаганізм. Ён

пагаджаўся, што, аднак, некаторыя патанаюць у бясплённым містыцызмам, але адзначаў, што «той, хто адчувае на сабе адказнасць нешта збудаваць, хіба не павінен вучыцца руйнаваць? Толькі той можа памерці дзеля любові [да жывых], хто ўжо пабачыў съмерць жыцьця перад сваімі вачымі» [3, т. 13, с. 211]. А гэта магчыма альбо ў выніку экстэримальных абставінаў, альбо як вынік містычных практыкаванняў.

\*\*\*

Алі Шарыяці не пабачыў перамогі рэвалюцыі, бо заўчасна памёр за два гады да яе. Рэвалюцыя, што адбылася ў 1979 г., жорстка падманула яго прыхільнікаў. Спрабуючы зьдзейсніць свой ідэал, яны сутыкнуліся з каменным мурам традыцыяў і апаратам старой тыраніі. Ужо праз два гады да ўлады ў Ісламскай рэспубліцы прыйшлі ўмеркаваныя элемэнты, што імкнуліся да захавання існага становішча. Гэтаму садзейнічала і ірацкае ўварваньне, што распачалася ў верасьні 1980 г.

1980–83 гг. сталі гадамі ўсталявання адзіна слушнай дзяржаўнай ідэалёгіі, заснаванай на ідэях імама Хамэйні, з масавымі расстрэламі і павешаньнямі сябраў левых арганізацый. Як адзначае знаны дасыледнік I. Абрагамян, Хамэйні падпаў пад уплыў ідэяў Шарыяці ў тым, што датычылася пабудовы рэвалюцыйнай дыктатуры [1, с. 590–591],

але, як відаць, імам зусім не падпаў пад уплыў іншых ягоных ідэяў.

Сёньня творы Шарыяці нібыта афіцыйна і прызнаюцца за каштоўную спадчыну рэвалюцыі, але фактычна ёсьць клясыкай для тых, хто думае інакш. Тых, хто думае, што выбар палягае на толькі паміж вэстэрнізацыяй і дэградацыяй, але ёсьць і іншыя шляхі да раззвіцця.

#### Бібліографія:

1. *Abrahamian Ervand. Iran between two Revolutions. Princeton, Princeton University Press, 1982.*  
Пэрсідзкі пераклад: *Tehran: Nashr-e Ney, 1383* (пятае выданье).
2. *Rahnema Ali. An Islamic Utopian: a Political Biography of Ali Shariati. London: Taurus, 2000.*  
Паводле пэрсідзкага перакладу: *Tehran: Gom-e Nou, 1381*.
3. *Shariati Ali. Збор твораў: У 35 т. (Зб. тв.). Выданье Цэнтра ўпрадакавання і захавання спадчыны д-ра Алі Шарыяці (на пэрсідзкай мове).*
4. *Al-Sulami Muhammad ibn al-Husayn. The Book of Sufi Chivalry. London: East West Publications, 1983.*
5. *Digard Jean-Pierre. Bernard Hourcade et Yann Richard. L'Iran au XXe siucle. Paris: Fayard, 1996.*  
Пэрсідзкі пераклад: *Tehran: Nashr-e Alborz, 1378* (другое выданье).